



گورنر KATHY HOCHUL

فوری ریلیز کے لیے: 2023/1/5

گورنر HOCHUL کا 2023 ایمپائر سٹیٹ فیلوز پروگرام کے لیے اب درخواست کی مدت شروع کرنے کا اعلان

پروگرام ریاست نیو یارک کی قیادت کرنے کے لیے پالیسی سازوں کی اگلی نسل تیار کرتا ہے

درخواستیں 1 جنوری 2023 کو کھولی گئیں اور 3 اپریل 2023 تک قبول کی جائیں گی

گورنر Kathy Hochul نے آج اعلان کیا کہ ایمپائر سٹیٹ فیلوز کی 2023 کلاس کے لیے درخواست کی مدت اب کھلی ہے۔ یہ باوقار پروگرام ریاست نیو یارک اور پورے ملک سے غیر معمولی اور متنوع ہنر مندوں کو انتظامیہ میں اعلیٰ سطحی عہدوں پر خدمات انجام دینے کی طرف راغب کرتا ہے۔ 11 سال قبل پروگرام کے آغاز کے بعد سے، ایمپائر سٹیٹ فیلو پروگرام کے فارغ التحصیل سینئر کرداروں میں شامل ہوئے ہیں، بشمول ڈپٹی کمشنر، ڈپٹی سیکریٹری اور ریاستی اداروں میں چیف آف اسٹاف کے عہدوں پر۔

گورنر Hochul نے کہا، "11 برسوں سے، نیویارک کے کچھ بہترین اور روشن ترین لوگ جو عوامی خدمت میں اپنی پیشہ ورانہ زندگی کے ذریعے اپنے علاقوں میں تبدیلی لانا چاہتے ہیں، نے ایمپائر سٹیٹ فیلو پروگرام میں حصہ لیا ہے۔ اب، ہم متنوع اور قابل فیلوز کی اگلی کلاس کا خیر مقدم کرنے کے منتظر ہیں جو بہت سے لوگوں کے لیے ریاستی حکومت میں ایک کایا پلٹ تجربہ رہا ہے۔ میں ہر اس شخص جو نیو یارک کے مکینوں کی زندگیوں میں مثبت تبدیلی لانے کا خواب دیکھتا ہے، کو ترغیب دیتی ہوں کہ وہ درخواست دے اور ہمارے مستقبل کے قائدین کی صفوں میں شامل ہو۔"

ایمپائر سٹیٹ فیلوز پروگرام ایک کل وقتی قیادت کا تربیتی پروگرام ہے جو ریاست نیو یارک کے پالیسی سازوں کے طور پر ملازمت کے لیے باصلاحیت پیشہ ور افراد کی اگلی نسل تیار کرتا ہے۔ ایمپائر سٹیٹ فیلوز کی آنے والی کلاس ستمبر 2023 سے ستمبر 2025 تک خدمات انجام دے گی، اور \$85,000 کی سالانہ تنخواہ کے علاوہ ایک فراخ دلانہ فوائد کا پیکج حاصل کرے گی۔ فیلوشپ کے اختتام پر، کارکردگی کا جائزہ لینے کا عمل ایسے ایمپائر سٹیٹ فیلو کی شناخت کرے گا جنہیں پروگرام مکمل کرنے کے بعد ریاست نیو یارک کی حکومت میں قائدین کے طور پر خدمات انجام دینے کا موقع دیا جائے گا۔

پالیسی آپریشنز کی ڈپٹی سیکریٹری Padma Seemangal نے کہا، "ایمپائر سٹیٹ فیلوز پروگرام کی ایک قابل فخر طالبہ کے طور پر، مجھے اختراعی اور مخلص سرکاری ملازمین کے ایک گروپ کا حصہ بننے کا اعزاز حاصل ہوا۔ میں نے فیلوز پروگرام کے ذریعے انمول مہارتیں، تجربات، اور روابط حاصل کیے جنہوں نے مجھے اپنی ریاست کی خدمت کے لیے خوب لیس کیا ہے۔ ایمپائر سٹیٹ فیلو کے طور پر میرے وقت نے مجھے اپنی ملازمت کے لیے ایک مختلف شعبہ جات کے مابین ایک عدسہ لگانے اور نیو یارک کے اپنے تمام ساتھی مکینوں کے لیے مساوات کو آگے بڑھانے کا موقع دیا۔"

ریاست نیو یارک حکومت کے کام میں مشغولیت ایمپائر سٹیٹ فیلو پروگرام کا دل ہے۔ گورنر کا دفتر ہر ایمپائر سٹیٹ فیلو کو ریاست نیو یارک کی ایجنسی یا اتھارٹی میں کمشنر، ڈپٹی کمشنر، یا دیگر اعلیٰ سطحی پالیسی سازوں کے ساتھ

براہ راست کام کرنے کے لیے، یا ایگزیکٹو چیمبر میں تعینات کرے گا۔ کام کی تفویضیں فیروز کو اعلیٰ حکام کے ساتھ تعاون کرنے اور پالیسی سازی کے عمل میں حصہ لینے کا بے مثال تجربہ پیش کرتی ہیں۔

ریاستی حکومت کے کام میں حصہ لینے کے دوران، ایمپائر فیروز تعلیمی اور پیشہ ورانہ ترقی کے پروگراموں میں حصہ لیں گے جو انہیں مؤثر اور اخلاقی حکومتی رہنماؤں کے طور پر کام کرنے میں مدد کریں گے۔ ایمپائر سٹیٹ فیلو پروگرام کے تعلیمی جزو کا آغاز ستمبر 2023 میں ایک تعارفی کورس کے ساتھ ہو گا۔ تعلیمی نصابی کام نیم-ماہانہ بنیادوں پر جاری رہے گا۔ دریں اثناء، پیشہ ورانہ ترقی کی سرگرمیاں، بشمول ایک رہنمائی کا پروگرام اور کابینہ کے اراکین اور دیگر حکومتی رہنماؤں کے ساتھ باقاعدگی سے ملاقاتیں، پالیسی سازوں کے ساتھ ایمپائر فیروز کے اشتراک میں اضافہ کریں گی۔

درخواستیں بروز اتوار، 1 جنوری 2023 کو کھولی گئیں اور بروز پیر، 3 اپریل 2023 تک قبول کی جائیں گی۔ پروگرام کے بارے میں مزید معلومات اور درخواست دینے کے طریقہ سے متعلق ہدایات کے لیے www.ny.gov/new-york-state-fellowship-programs/empire-state-fellows-program ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418